

# Visit of Minister of Petroleum and Natural Gas to Kuwait

October 11, 2020

## وزیر برائے پٹرولیم و قدرتی گیس کا کویت کا دورہ

11 اکتوبر، 2020

وزیر برائے پٹرولیم و قدرتی گیس جناب دھرمیندر پردھان 11 سے 12 اکتوبر 2020 کے درمیان، کویت کے سابق امیر عزت مآب شیخ صباح الاحمد الجابر الصباح کے انتقال پر ملال کے موقع پر حکومت ہند کی جانب سے کویت کی قیادت کو تعزیت پیش کرنے کے لئے کویت کا دورہ کریں گے۔ وزیر برائے پٹرولیم و قدرتی گیس کویت کی قیادت کو ہندوستان کے عزت مآب صدر اور وزیر اعظم کے خطوط پیش کریں گے۔

شری دھرمیندر پردھان کویت کے نئے امیر عزت مآب شیخ نواف الاحمد الجابر الصباح کو حکومت کی ذمہ داری سنبھالنے پر ہندوستان کی طرف سے مبارکباد بھی پیش کریں گے، اور ساتھ ساتھ میں عزت مآب شیخ مشعل الاحمد الجابر الصباح کو ولی عہد بننے پر مبارکباد پیش کریں گے۔

کویت کے سابق امیر عزت مآب شیخ صباح الاحمد الجابر الصباح 29 ستمبر 2020 کو انتقال کر گئے تھے۔ وزیر خارجہ جناب ایس جیشنکر 1 اکتوبر 2020 کو ہندوستان کی طرف سے تعزیت کے اظہار کے لئے نئی دہلی میں قائم کویت کے سفارت خانے گئے تھے۔ ہندوستان نے 4 اکتوبر 2020 کو ایک دن کے لئے قومی سوگ منایا تھا۔

مرحوم امیر کی قیادت میں ہندوستان اور کویت نے قریبی اور دوستانہ تعلقات برقرار رکھے تھے۔ وہ دونوں ممالک کے عوام کے باہمی مفاد کے لئے دوطرفہ تعلقات کی رہنمائی اور تقویت پہنچانے کے لئے ہندوستان کے ایک حقیقی دوست اور خیر خواہ تھے۔ کویت میں ایک ملین سے زیادہ ہندوستانی رہتے ہیں اور کام کرتے ہیں۔

دونوں ممالک مختلف شعبوں میں اپنے تاریخی تعلقات کو آگے بڑھا رہے ہیں، اور کووڈ-19 کے دوران بھی قریبی تعاون کو برقرار رکھا ہے۔

نئی دہلی

11 اکتوبر، 2020

DISCLAIMER: This is an approximate translation. The original is available in English on MEA's website and may be referred to as the official press release